

قهومه کانی دیکه و شکاندنی ئه وان نووسیویانه زوریان به زیاده وه هیناوه و به کوردی پییانه وه ناوه، سهره پای ئه وهش تا رادیه کی زور بو نیشاندانی میژوو، شیوهی حکومتی و چلونا یه تی باری فهره نگو و شارستانیته و ئابووری ئه وان به که لکن.¹

نیوی ئه و تیرانه ی که یه کیه تی "ماننا" یان پیک هیناوو بو ئیمه روون نیه به لام هیندیک له نووسراوه کان بو نمونه نووسراوه کانی "هیرو دوت" ئاماژه به تیره کانی ماد ده کهن² و ده لئن ئه و تیرانهش بریتی بوون له: "بوسیان Bousian"، "پارتا کینواکان Partakienia"، "ئیسترۆخانیا Trokhantes"، "ئه ریزانتیان Arizantai"، "بوودان Boudiai"، "موغه کان Mogoi".³ جا روونیش نیه کام له وانه له یه کیه تییه که دابوون یا نه بوون. به بریای نووسه ری ئه م کتیبه تایفه ی "پارتا کینوا" له و شته دوور بوون، چونکو عه قل نایرپری به دوری ئه وان له شوینی ریخراوی "ماننا" مه جالی ئه وه یان بووی به م یه کیه تییه په یوه ست بووین. ئاخر ئه وان له ده وری ئیسفه هان ده ژیان. هه رچه ند به له بهرچا وگرتنی نووسراوه زور جیاوازه کان له م بابه ته وه که سنووری جوراوجور بو پان و به رینی خاکی "ماننا" ده نووسن ده کری له گه ل ئه م بهر ئه و بهر کردنی تیره کان و تیکه ل بوونی ئه وان له گه ل ئه و یه کیه تییه ده گونجی ژینگه ی پارتا کینواکانیش به م ریخراوه یه لکای.

گه لو، سنووری "ماننا" که ئاشووری یه کان به "مونا و مانناس و ماننا Muna, mannas, Manna" ناویان بردوون و بابیلییه کان "مینی Minni" و ئورارتورییه کان به "مینا Mena"⁴ یان ناسیون و کتیبی پیروزی "نارمیای نه بی" به مینی "Meni" یان ناساندون، به شیوه ی ژیره وه واته له لای باکووری رۆژه لات شاری ته وریزو ده ریاچه ی ورمی، له باشوور به سنووری شاری کرماشانی ئیستا، له باکووری رۆژئاوا دراوسی پی ئورارتورا بووه⁵ و له رۆژه لات تا نیزیك باشووری رۆژئاوای ده ریای خه زهر بووه. ئه وان به تایبه تی له

¹ له W.Bhenning.Gabae Asia Majos N.S.II.PT.I 1921 بروان.

² هه مان سه رچاوه.

³ بو زانیاری زیاتر له نووسراوی جی. مارکوارت Marquart له سه ر دابهش کردنی تیره کانی ماد بروان.

⁴ له لاپه ری 28 کتیبی Eransahr Nach Der Geographie و کتیبی پیروزی لاپه ری 1183 بروان.

⁵ میژووی گشتی ئیران له زه مانى پيش میژوو و ده ستینگی میژوو - نووسینی سه عید نه فیسی ل 206.

دهقهه ری نیوان مهراغه و بۆکان و سهقز جیگیر بوون.¹ بهلام ا.م دیاکونوف، ده نووسی دهسه لاتی ماننا به چهند پاریزگا یا به قهولی ئاشوورییه کان به چهند "ناژه Nage" ی ژیره وه دابهش کرابوو:

... "سووریکاش Surikash" یا سهقزی ئەمڕۆ، لامسی یا بهشی سهرووی رووباری جهغه توو = زێپینه چۆم، "ئوئیشدیش Uishidish" یا لای رۆژه لاتی ده ریاجه ی ورمی، ئارسیانشی Arsianshi" و "ئارشته یانا" و هتد که وی ده چی هه رکامیان عایدی یه کیک له تیره کان بووی² و هه موو له زمانی یه کتر حالی بوون چونکو له م یه کیه تییه دا ئەوانه ی یه ک زمان نه بوونایه وهرنه ده گیران.^{3,4} به لام به باوه پی نووسه ری ئەم دێرانه ناوه ندی سه ره کی "ماننا" مه لبه ندی موکریانی ئەو پۆی کوردستان بووه که ئیستا له نیوانی دوو پاریزگای ئازهریاجانی رۆژئاوا و کوردستان (سنه) دا بهش کراوه و بریتی یه له شارهکانی سا بلاغ یا مه هاباد، شنۆ، پیرانشار، سه رده شت، بۆکان، سه قز، بانه، میانداو، نه غه ده و مه لکه ندی. دياره سی شاری ئاخر له سه ره خه تی سنووری "ماننا" بوون.⁵ روانگه ی جۆراو جۆر له سه ره ئەم یه کیه تییه هه یه. یه کیان ئەوه یه که ده لێن یه کیه تییه تیره کان "ماننا یا ماد" له پێش دا له نیو تیره کان غه یره ئیرانی دا پیک هاتوه و تیره ئیرانی یه کان (ئاریائی) دوا یه چوونه نیو ئەم یه کیه تییه وه و دوا یه ورده ورده له سه ده ی تۆه م تا حه وته می به رله زاین زمانی ئیرانی له رۆژه لات را هاتۆته رۆژئاوا و له نیو ماده کان دا په ره ی ساندوه.⁶

له بنه په ت را دامه زانی یه کیه تییه ماده کان و ماننا یه کان له م ده قه ره، به مه به ستی به هیز یوونیان له به رانه به ئاشوورییه کان دا بووه که به پیی ئەو نووسراوانه ی به ده سه ته وه ن یه که م جار له لایه ن پێشه وای هۆزی "ناسیکوی Nasiku" که نیوی "نور ئاداد Nur Adad" بووه هاتۆته گوپی و به دوا ی

¹ میژووی گه لانی ئیتران، نووسینی عبدالحسین زهرین کوب ل 77.

² میژووی ماد، ا.م. دیاکونوف ل 167.

³ ل.گ. میرگان "کۆمه لگای باستانی" چاپی لنینگراد (په طروگراد) سالی 1934 ل 73.

⁴ ا.م. دیاکونوف و "و.ئا. لیوشتیس" نارشیوی "پارته کان" له VDI سالی 1953.

⁵ بۆ زانیاری زیاتر له سه ره مه لبه ندی موکریان له کتیبی ناحیه ناسی کوردستانی موکری که له ژیر ناوی "بررسی مه سه له کانی سروشتی، نابووری و ئینسانی کوردستان" بلاو بۆته وه و له نووسراوه کانی (حیبب الله تابانی) یه پروانه.

⁶ سه رچاوه کانی ئاشووری و بابیلی له میژووی نورارتو. نووسینی ا.م. دیاکونوف. ل 35 له AVIU.

هیرشو په لاماره سهره تایی په کانی ئاشوورییه کان بۆ سهرخاکی "لیلوییه کان" واته "زاموا" هه لکه وتوو له نیوان ده ریاجه ی ورمی و به شی سهروی رووباری "دیاله" هه به ئیبتکاری پیشه وای ناوبراوی سهره وه پیک هاتوه. هوی لی گپانه وهی لیلوییه کان له "نور ئاداد" نه وه بووه که له نیه تی ئاشوورییه کان گیبوون. نه وانیش ده عوه ته که یان قۆسته وه. هه ر چه ند نه وه یه کگرتنه نه یته وانی پیشی هیرشه کانی ئاشوورییه کان بگری به لام له توندی هیرشه کانی که م کرده وه و بوو به هوی نه وه تیره کانی وه که ماده کان بینه سهر نه و بپوايه.¹

نه وه هیرشانه ی ده کرانه سهریان تایبه ت به ئاشوورییه کان نه بوو به لکوو ئورارتوییه کان و له سهره وهی هه موویان ئیمپراتوری گه وره یان "مینوئا" زورجار هیرشی کردبووه سهر خاکی مادو ماننا و په لاماری دابوون. هه ر چه ند خاکی نه وان له سهرده می پاشایه تی ئارکیشتی هه وه ل (80 - 799) ی به ر له زاین له ژیر ده سه لاتی ئورارتو دا بووه، به لام دواتر له ئاکامی نه وه یه کگرتنه ی تیره کانی ماننا توانیان به سهر هه موو مه لبه ندی دراوسی یی ده ریاجه ی ورمی له رۆژه لات و باشوور ده سه لات وه ده ست بینو و توانیان به رگری له خویان بکن و نه وه بوو به هوی نه وهی ماده کان که هه رجاره به شیک له خاکی خویان له ده ست درده هات و ده که وته ده ستی ئاشووری و ئورارتویان به شیوه ی کاتی رزگار بی.

شکستی ئورارتو له ئاشوور له ئاخریه کانی سالی 773 ی پیش زاین بوو به هوی رزگاری ته وای ماننا له چه نگ ئورارتو و زور زوو نه وه نده به هیز بوو که نیزی که به ته وای نازه ریایجانی نه وپۆ له رۆژه لاتی ده ریاجه ی ورمی و باشوور و باشووری رۆژئاوای نه وه ده قهره ی که وته ژیر ده سه لات و ده سه لاتی به هیزی ماننای پیک هیئا که ناوه ندی سهره کی نه وه "زاموئا" ی باکوور بوو. وپرای ورد بوونه وه له پیداجوونه وه له سهر تیره کانی ماننایی ده بی ئامازه به وه بگری که به پی لی کۆلینه وهی "دیاکونوف" و نه وانی تر، ماننایه کان له گوتی و لیلوییه کان

¹ له سائنامه ی ئاشوور ناصر پال له AKA له لاپه ری 30 ی به دوا وه و II و 39 به دوا I.A.RAB ل 450 پروانه که له میژوی مادی دیاکونوف ودرگیراوه.

بوون و روونیش کراوه ته وه که زمانه که شیان له لقه کانی زبانی گوتی و لولویی یه کان بووه.¹

ریکخستن و سیسته می دهسه لاتی ماننا

دهسه لاتی ماننا حوکمرانی به سه ره خه لکی ئاژه لدار دا ده کردو سه ره پرای ئه وه ی بواره که بۆ کشت و کال زۆر ئاماده بوو، به لام ئه م به شه هیچ کات وه ک ئاژه لدار ی گرینگی پئ نه دراوه و به وته ی ئاشوورییه کان زیاتر خه ریکی به خییو کردنی مه پو به رزه مالی شاخدارو ئه سپ و که رو تا راده یه کیش و شتری جووت کووهان بوون.² دیاره ئه وه به و مانایه نیه که له حکومه تی "ماننا" دا کشت و کال هه ر نه بووه، وه که له ته ورات و له نووسراوه کانی سارگونی دووه م دا هاتوه، جۆریک له گه نم به ناوی "مینیت Minnit" له ماننا دا کراوه که زۆر باش بووه و به نیوی خو شیان کردوه، ئه وه ده رده خا که به کشت و کالی شه وه خه ریک بوون.³ کومه لگای ماننا ریکخستنی تیره یی خوی پاراستبوو و، له نووسراوه کانی ئورارتوئی دا به نیوی "ولاتی مانا" که له و سه رده مه دا "مانا - نی ئابائی Mana niabai" پئ ده گوتراو ئاشوورییه کانیش پئ یان ده گوت "ولاتی تیره کانی ماننائی" (مات ماننائی Mat mannai).⁴

له تایبه تمه ندی یه کان زه قی حکومه تی ماننا به رپوه بردنی سنائی بووه، به شیوه یه که که شا وه ک جیگا کانی دیکه هه مه کاره نه بووه به لکوو بۆ ته واوی کاره کان له ئه نجومه نی پیران و گه وره پیاوان و راویژکاره کان خزم و قه ومه کانی ئیزنی وه رده گرت و راویژکاره کانی ناوبراو وه که ئه نجومه نی "پوله" ی یۆنان و یا ئه نجومه نی سه نای روم زۆر جار ئه رکیان بۆ ئیمپراتۆر دیاری ده کرد. هه روه ک "سارگونی دووه م" ی پادشای ئاشوور له م بابه ته وه ده لئ: "شای ماننا له گه ل حوکمداره کان و ئه و سه روکانه ی که ولاتیان به رپوه ده برد به

¹ میژووی ماد، م. دیاکونوف ل 61.

² توژیینه وه ی مه سه له میژوویی یه کانی پادشایی "ماننا"، "گ. نا. ملیکیشویلی"، ژماره 1 سالی 1949 له ل 57 به دواوه.

³ کتیبی حزقیال، بابی 27 نایه ی 17: CP AVIU, No. 84 Hezy Geyal XXII.

⁴ میژووی ماد، م. دیاکونوف ل 166.

پیرمه وه هاتن.^{3.2.1} ده بی بزاین که جگه له "مانناییه کان" که زیاتر له تیره کانی سهره تایی "زاموئا" یا لیلوییه کان و گوتییه کان بوون، هیندیک تیره دیکهش له سهر ولاتی ماننا حساب ده کران که که تیبه کانی ئاشووری به "تئورلیا Te Urlia" و "میسی سییه کان = Mec-ci" و "دالی ئیان Dali" و "سونبییه کان یا سونبی ئیان Sunbi" و "کوموردییه کان Kumurdi"⁴ ناویان بردوون.

ا.م دیاکونوف دهنووسی کوخاکان یا خاوه نانی گونده کان که به زمانی ئاشووری (بیل ئالی) یان پی ده گوتراو ده کرئ به کوخای جه ماعه تی "هازانو Hazanu" بزانی و ئه وانه له ریزی به پیره به رییه تایبه تیبه کان ماننا به حساب ده هاتن.⁵

که سینک به ناوی "ئیرانزو Iranzo" که له دهوری سالا کانی 717 - 719 ی پیش زاین ده سه لاتی ماننای به پیره ده بردو ئه میرنشینی وه "ئوئیش دلش" (مه لبهندی مه راغه ی ئه مرپ) و "زیکرتو" (مه لبهندی نیوان میانه و ئه رده ویلی ئیستا) و "ئاندیا" (له به شی خوارووی ده وروبه ری رووباری قزل ئوزون پا هه تا زنجیره کیوی ئه لبورزی ده گرته وه له ژیر چاوه دیری ئه و حکومه ته دابوون. ئیرانزو له پیاوه هره به دیمه ن و دیاره کانی ئه وکاتو له دامه زینه رانی سهره کیی ماننا بووه و له هه موو پادشاکانی ماننا به ده سه لاتر بووه و دوی ئه و کهس نه یتوانی ده سه لاتی ماننا بگه یه نیته ئه و راده یه .

¹ ا.م. نیکولسکی "چاکسازی بنه بانی له پین" پاشایه تی هیتی، هه واله کانی فرهه ننگستان، زانسته کانی بلوروسی که له 1948 چاپ بووه، ژماره ی 2 له لاپه ری 52 به ولوه.

² یاساکانی بابیل و ئاشوورو پاشایه تی هیتی یه کان 1952 VDI، ژماره 4 ل 291 له لیکولینه وه کانی ا.م. دیاکونوف.

³ هیندیک له مه سه له کانی میژووی پادشایی ماننا، گ.نا. ملیکیشویلی ل 57 و دواتر.

⁴ سهرنج دان به وشه ی "کوموردیان" و بهرناورد کردنی ده گهل کوردیان و موکریان و ... جاریکی تر ناتهبایی له سهر به میان کردنی وشه ی کورد له نیو قومه جؤراو جؤره کانی کؤن و له ناکام دا یه ک بوونی هه مووی ئه و زاراوانه بؤ گوتنی وشه ی کورد نیشانه ی جیاوازی زاراوه ی جؤراو جؤری تیره کانی کورده نه جیاوازی کورده کان له یه کتر.

⁵ له لاپه ری 167 ی کتیپی میژووی ماد بروانه. نووسه ری ئه م کتیبه ئه و مه سه له و ئه نجومه نی پیرانی ماننا که به پیچه وانه ی رواله تی هه لئه له تینه ری ریشه ی له یاسا ده شته کی و دواکه و توه کاندای بوو، به گرینگترین هؤی پیشوه ختی ده وله تی ماننا ده زانی، چونکوو ئه و که سانه ی له و ئه نجومه نه دابوون به هه لئزاردن نه چوو بوونه وئ، ته نیا تایبه ت بوون به چه ند بنه ماله یه کی که له جیاتی نه وه ی له فکری ناسایشی زیاتری هه لک دابوون خه ربکی ده وله مه ند کردنی خؤیان بوون.

کۆیله تی له کۆمه لگای ماننا دا برهوی هه بووه و خاوهن کۆیله کان دهسه لاتی ته واویان به سه ر ژیان و گیانیان دا هه بووه. هه رچه ند کۆیله داری ئه وکات به شیوه یه کی سه ره تایى بووه به لام دهسه لاتی ماننا، جگه له ماوه یه کی کورت له درێژایی ته مه نی دا نه ی توانی تیره و تیره کانی ده وره بری خۆی بی نی ته ژیر چه تری پارێزگاری خۆی و ئه وان له هێرشى ئاشوورییه کان و ئورارتورییه کان بپارێژی. ئه و ماوه کورته ش ده گه رپته وه بۆ سه رده می ده سه لاتی ئیرانزۆ، ده نا زۆریه ی وه خت گۆپرایه لی ئورارتو بوون.

هه رچه ند ماننا به چه ند ئه یاله تیک دابه ش ببوو، به لام دابه ش بوونه که ش پیوه ندی به راده ی وه ج و ده سه لاتی تیره کانه وه هه بوو که له رۆژه لاتیتیرین تا رۆژئاواییترین شوین و هیندیك ناحیه ی دیکه ش له ژیر چاوه دیری به شی هه ره زۆری خاوهن ده سه لاتی گۆتییه کان و لیلوییه کان و ماده کانی سه ره تایى دابوون، ئه وه ش مه سه له یه که که هه موو لیکۆله ره وه کانی خاوهن روانگه و بۆچوون ئاماژه یان پێ کردوه.¹ له میژوونووسانی کۆنی وه ک هیرودۆت، کۆتسیاس، ئیسترا بوون و ... به راشکاو ی ده لێن که له خاکی نیزیك ده ریای قه زوین یا خه زه و به ره و سه رتر بۆ لای باکوور بریک تیره ی وه ک گیل، کادوسی، کاسپی، ئیمرادییه کان و ساگارتیییه کان که به خزمایه تی گه یشتوونه گوتی و کاسی یه کان هیندیك پاشا گه ردانی خۆیان هه بووه. بۆ نمونه ده توانین ئاماژه به پاشایه تی "دالیا Dali" و "زیکرتو" و "ئاندىا" و به بۆچوونیک به "گیزیل بوندا یا قافلانکۆ" ش بکه ین. دیاره بوونی هیندیك تیره ی پارسی و ئاریاییش که له نیو ئه وانه دا هه بوون ره ت ناکه نه وه.

به سه رنج دان به و بابه تانه ی له سه ره وه باس کران و پیرای ئه وه ی به لگه هینانه وه ی که سانیک له سه ر جیایی مادو تیره کانی کورد، گوتی و لولوئی و کاسی و ... و ریکه وتی نویتر بۆ کۆچکردنی ماده کانی ئاریایی (سه ده ی ده هه م و نۆه می به ر له زایین) ره ت ده کریته وه، میژوو سازکردنی ئه و که سانه ش که ده یانه و ی قه ومه کانی دانیشتووی ئازه ربایجانی ئیستای ئیرانی ش که هه ر له

¹ میژووی ماد ا.م. دیاکونوف له لاپه ری 164 به و لاوه بچوینه وه و ته علیه کانی ئه و کتیبه له ل 494 و دوايه ش میژووی گه لانی ئیران له لاپه ره 73 به دواوه بچوینه وه.

² هه مان سه رچاوه، لاپه ره کانی 281، 183 و 82.

سه ره تاوه خاکی ماده کان بووهو به نیوی "مادی گچکه" ناسرابوو به شیوه یه کی جیا له تیره کانی خاکی کوردستان بنوینو و ئوان له سهر ئو تیرانه ی به ستراره به ماده کانی روزه لات واته کۆچه ریبه کانی دوا یی له قه له م دن به رپه رچ ده داته وه. له وهش گرینگتر ئو راستییهش دهرده خا که مانا به شیک له ریکخستنی حکومه تی و عه شیره تی لیلوی و گۆتی بووه و ئو تیرانه ی دانیشتووی ئو شوینه بوون که دوا یه حکومه تی ماننای تیدا پیک هاتوه، به شیک له خه لک و ده قهری ده وه ری نیوبراو واته ده قهری (لیلوی و گوتیه کان و باشت بلین کوردستان) بوون.

له بهر ئه وهی مه لبه ندی "ماننا" سروشتیکی سازگارتر و خاکیکی به پیژترو به به هره تر له مه لبه ندی ها وره گه زو ها و زمانه کانی دیکه ی خویان بووه و، به تایبه تی پیوه ندی راسته و خوی لیلوی یه کان له گه ل ئورارتوییه کان و خه لکی میزوپۆتامیا (دووچۆمان) و وه رگرتنی شارستانیه تی پیشکه و تووتری ئوان و که لک وه رگرتن له زانیاری ئوان، چلۆنایه تی ژیانی بۆ ئو خه لکه و نه ته وه کانی دانیشتووی "ماننا" خو شتر کردوه و که رهسته ی به ره م هیانی به ره و پیشت بر دوون.

پیشت باس مان کردوه که ماننا هه موو کات یه کیک له ئامانجه کانی ئورارتوی و به تایبه تی ئاشوورییه کان بۆ هیرش کردن بووه و، وه ک نووسیویانه له نیوان ساله کانی 810 تا 744 ی پیش زاین واته له ماوه ی 36 سالان دا 14 جاری په لامار بردۆته سه ریان.¹ کاتیک به ره نگاریی ئاشوورو ئورارتو به و په ری خوی گه یشت و مه ننا توانی له هیرش نه کردنی هیزی دهره کی بۆ سه ریان دلنیا بی و له خوی رادی خۆ نیشان دا، به هیوای هیزو توانایه کی زۆری که په یدای کردبوو، ئه و کات که تیگلات پلاسیری سیهه م "سارودووری" پادشای ئورارتوی له سالی 743 ی بهر له زاین به ته وای تیکشکاندا، شایسته ترین که سی ماننا به نیوی "ئیرانزۆ" له و دهره ته ی بۆ ره خسابوو که لکی وه رگرت و له سهر رازی بوون و پشتیوانی لی کردنی ئاشووری "ماننا" ی سه ره به ست کردو، دوا ی مردنی ئو له سالی 717 ی پیش زاین کوره که ی "نازا" ریگه ی باوکی دریزه دا.² هه رچه ند

¹ میژووی ماد، ا.م. دیاکونوف و نازهر بایجان له گه شتی میژووی نیران دا، ره حیم ره ئیس نیا ل 198.

² هه رچه ند هیچ گومانیک له کورد بوونی ماننا دا نیه، به لام نه وهش خوی ده لیلیکی روونه که "نازا" که له کوردی دا مانای نه ترسی هه یه بۆ کوری "ئیرانزۆ" بۆته نیو.

به دواى ئه وهى دا براكانى لى راست بوونه وه و شوپشيان له دژى وه پى خست كوژرا¹، كورپه كهى ديكهى "ئيرانزو" به نيوى "ئوللوسونو" به پشتيوانى سارگونى دووهه م پادشاي ئاشوور بوو به شا.

سه رده مى سه لته نه تهى ئيرانزو دهورى به هيژى و شكودارى و سه ربه خوڤى ماننا بووه و له م زه مانه دا ماننا بوو به ولا تىكى پله يه ك. له سه رده مى "ئوللوسونو" رووداوى هه ره گرینگ له ولا ته كهى دا، هه شته مين له شكركيشى "سارگونى دووهه م" پادشاي ئاشوور بو ماننا و ئورارتو بوو. باشترين سه رچاوه ش بو ئاگادار بوونى زياتر له م رووداوه گرینگهى هه زارهى يه كه مى پيش زايين كتيبى "ئيدوين رايته" ئه مريكاييه² كه ته واوى خه تهى حه ره كه تهى ئه م كارهى سارگونى له "كالا، نيمرودى ئه مپو" كه پايته ختهى ئاشوور بووه و له نيزيك شارى مووسلى ئيستاي عىراق هه لكه و تبوو ده ستى پى كرده، له خاكى ليلوى (زاموا) كه نيزيك شاره كانى سليمانى و شاره ژوور يا شاره زوورى عىراقى ئيمپو بوخوى هاتوه و پيدا تپه پيوه و له ريگهى دۆلى زىي گچك (كه لوى) سهرده شت (خانئ) = پيرانشار، په سوئ، "سابلاغ = مهاباد" ناوچهى شارو پيران هه لكه و توو له نيوان مهاباد و ميان دوو ئاو و، داش "ته په" ئى ميان دوو ئاوى (له و شوينه له وحه يه كى سارگونيش دۆزراوه ته وه) بپيوه و چۆته مه راغه، به سه هه نندا دهورى لى داوه و له خه تهى دوو رووبارى جه غه توو و ته ته هوو را گه پاوه ته وه. "كالا" رايته "ئه و خه تهى له رووى مه تنى راپورتى سارگونى دووهه م ديارى كرده كه لى كۆله ره وانى جوړاو جوړيش هه روايان زانيوه و خه تهى ئاماژه پى كراو له لايه ن "رايته" يان پشت راست كردۆته وه.³ "ئوللوسونو" له ريگهى په سوئ - مهاباد به خزمه ت سارگون گه يوه و، وپراى ئه وهى ئيتاعهى خوى راگه ياندوه ره وه ئه سپىكى به ديارى پيشكيشى سارگون كرده و به م شيوه يه مانناى له هه لكوتانه سه رو تالان و برو رزگار كرد، جگه له وه ش داواى لى كرد ئه و خاكهى

¹ ويليام كاليكان، كتيبى ماده كان و پارسي به كان.

² ميژووى نازدەربايجان، نووسينى ئه دوين رايته مامۆستاي زانستگهى كۆلۆمبيا.

³ راپورتى سارگونى دووهه م به هۆى "D.Lucknebil"، به ئينگليسى كه له لايه ن "تى دانگين Th. Danging" كراوه ته فه رانسهيى و، به وتهى ره حيم ره ئيس نيا له كتيبى "نازەربايجان له گه شتى ميژووى ئيران دا" له ل 202، هه روه ها، هيرتسفيلد و نالمستيدو... بو ناسينى خه ت و شوينه گه شته كهى تپكوشاون.

ئورارتوییه کان به غدر له ماننایان گرتوه بوی وهرگریتته وه. ئه ویش داخوازه که ی لئ قبول کرد. دیاره ئه و کاره ی "ئوللوسونو" گه وره ترین خزمه تیک بووه که ئه میریک دهیتوانی له هه لومه رجیکى ئاوا دا به ولاتی خو ی بکا. چونکو ئوردوی سارگون به هه ر جیگایه ک دا رویشتبان دنیایان ویران و خه لکیان ده کوشت و تالانیان ده کرد. بۆ ئه وه ی ته نیا له گو شه یه ک له م کارانه ناگادار بین ئه وه نده به سه که به شیک له نووسراوه ی "پیوتروفسکی" که به که لک وهرگرتن له راپورتی سارگونی دووه م نووسیویه تی بخوینینه وه، ئه و دنووسی: [ئاشوورییه کان هه موو شتی سه ر ری خویان و ته نانه ت دیواره گه وره کانى شاره کان و مالى خه لک و کوشکه کانى پادشاکانىشیان که خه لک چولیان کردبوو و له ترسان په نایان بۆ کیوه کان ده برد، ویران ده کرد. به تاییه تی له ناوچه ی "کونه شار یا سه لماسی ئه وړو" که ئورارتوییه کان سه ده یه ک ده سه لاتی ئه وییان به ده سه ته وه بووه و کردبوویانه یه کیک له ئاوه دانترین ناوچه کانى رۆژه لات¹ به ته وای خاپوور کردو له ناویان برد - له م له شکرکیشییه دا هه رچی وه ده ستیان که وت و به کار ده هات وه ک کۆله که گه وره کانى که له دارى سیدر ساز کرابوون، عه نباره کانى دانه ویله شه رابخانه کانیان به تالان برده ئاشوور. له هه موو شوینیک ده نگی ته وری ئاسنى ئه وان به گو ی ده گه یشت و موچه و مه زراکان ویران کران که هه یچیان لئ نه ماو [...]

وه ک له سه ره وه باس کرا ده بینین که "ئوللوسونو" به ته کبیرو هه لسوکه وتی تاییه ت به خو ی له ریگه ی فه رمانبه ردارییه کی ساده بۆ سارگونی دووه م جگه له وه ی توانی ولاته که ی له ویرانی و له ناوچوون رزگار بکات، به لکوو به پیی که تیه کانى ئاشوور توانی 22 قه لای که پیشتر "رئوسای یه که م" شای ئورارتو له سالی 716 ی پیش زاین له ماننای گرتبوو، به هوی سارگونی دووه م وهرگریتته وه. له وه ش گرینگتر دوو قه لای قایمی "ئوشکایا"² و "ئایتاشتانیان" ش بگری و به م شیوه یه به سه ر ته وای خاکی نیوان رووباری "ئاراز" و ده ریاچه ی

¹ میژوی ئورارتو و به رده نووسراوه کانى ئورارتویى له نازه ربا یجان دا، نو سینى پیوتروفسکی ل 48

² ئوشکایا، به گو ئیره ی ته ئییدى لیکۆله ره وان هه مان ئوسکووی نیزیك ته وریزه .

ورمی دا زال بئ و گرینگتر له هه مووی ئه وانهش ئه وه بوو که توانی سه ریهستی ته وای ماننا ریڤ بخا.¹

ماننا له سه ردهمی "ئولوسونو" گه یشته ئه و بهری خوی و هر له وه سه ردهمهش دابوو که توانی له به رانه ر ئورارتو و ئاشووردا راوهستی و ته نانهت هیندیڤ خاکی دیکهش بخاته سه رخاکی خوی.² ئه وکات که قهومی تازه هاتووی سه کایی له مهیدان دابوو توانایه کیشی هه بوو، ماننا له سه ردهمی پاشایه تی "ئاخشته ر"ی دا له ئه وان و هاوئزاده کانیشی که "کیمو" یه کان بوون بو شه ر له گه ل ئاشوور یارمه تی وه رگرت.

له وه سه ردهمه دا سنووره کانی ماننا گه یشبوه لای سه رووی زیی گه وره، له باشووریش تا سنووری کرماشان و روژئاوای ده ریچه ی ورمی (شنو) و ورمی و سابلاغ تا ئه و شوینه چووبوو که ئه و پو سنووری ئیرانه له گه ل دراوسییه کانی روژئاوای. له روژه لاتیش سنووری گه یبوه قافلانکو (گیزیل بوندا یا گزل بوندا) که هاوسنووری تیره کانی ماد بوو.

ئه وه سه ردهمه له عهینی کات دا دوایین خالی گه شان وهی ئه ستیره ی به ختی مانناش بووه، چونکو به دوا ی ده ست دریزی ئاشوور له مه لبه ندی سنووری "ئاخشری" ویستی به رهنگاری بکا، به لام له به رانه ر شای ئاشوور، "ئاشر بان ی پال" به سه ختی شکا، و پرای پاشه کشه، پیته خته که ی خوشی (ئیزیرتو) ی جی هیشته و خوی گه یانده "Ormete" یا ورمی ئیستا (59 - 660) ی پیش زاین) و لیره دا سه یرو سه مه ره ترین رووداوی میژوو که تائه وکات رووی نه دابوو، رووی دا. ئه ویش ئه وه بوو که به پیچه وانیه ی پره نسپی سه ره کی ئه و سه ردهمه، کومه لانی خه لک واته چینه کانی خواره وهی کومه لگا که له شکانی "ئاخشری" توورپه و ناراحهت بوون، له پیرا راپه پین و به دژی ده زگای حاکم و له سه رووی هه موانه وه پادشاکه یان هه ستان و نیزیک به ته وای به رپرسان و سه رکرده کانی ده سه لاتداره تییان که به شی هه ره زوریان له چینی ده وه له مه ندو

¹ ئورارتو، هه مان سه رچاوه ... میژووی ماد ا.م. دیاکونوف، نازه ریجان له گه شتی میژووی ئیران دا که له زمان میژووی ماد ده گپریته وه.

² ئورارتو به رده نووسراوه کانی ئورارتویی.

سهره وهی کۆمه ل بوون له ناو بردو ته رمی شا (ئاخشری) یشیان دواى كوشتن له گه په ك و كۆلاناڼ فری دا.¹

ا.م دیاكونوف كه سهرى له م رووداوهى ئه و كات سوورپامبوو، دهنووسى: هه لگردنى ئالای راپه پین به دژى زۆردارانو زالمانى ناوخۆ نیشانهى ئه و تیکۆشانه کۆمه لایه تی و هاوکارییه ناوخۆییه جه ماوه رییه یه كه له نیو قه ومه كانی دیکه دا له بهر هیندیك هه لومهرجی میژووی کۆمه لگای کۆیله دارى له رۆژه لات ئه و هه ست و بیره له گۆرئ نه بوو.² دياره نووسه رى كتيبيك به نيوى "له تاريكايى هه زاره كان دا" بۆ هۆى ئه و رووداوه دهنووسى: "ناكۆكى و ناته بايى له نیو ده وله مندو نه جيب زاده كان له لایه ك و خه لگی به ره م هینهر واته زه حمه تکیشه كان له ئاکامى غه درى رۆژ له رۆژ زیاتری چینی ده سه لاتدار رۆیشتن به ره و کۆمه لگای چینایه تی و سهره پۆی ده سه لات به دريژايى سه ده ی حه وته مى به ر له زاین، توندترو زیاتر ببوو، هه ر ئه وه بوو به هۆى راپه پین به دژى زۆردارانى چینی ده سه لاتدار شا كه نوینه رى ئه و چینه بوو."³

هه ر چۆنیكى لیك بدهینه وه ئه و راپه پینه نه ته وه یی بی وینه ی ئه و سه رده مه به وته ی دیاكونوف به ره مى پایه نه گرتن و له رزۆكى شارستانیه تی کۆیله دارى له نیو خه لك دابوو، به لام ئاکامه كه ی بۆ خه لگی ماننا چاوه پوان نه كراو بوو، ئه ویش ئه وه بوو كه ده سه لاتى ئاشوور جاریکى تر به سه ر ماننا دا زال بوو، سهره پای ئه وه ی "ئوئاللى Ualli" یه کیك له كوپه كانی "ئاخشرى" خۆى ده مالله ئاشور بانى پال هاویشت و بۆ وه ده ست هینانه وه ی تاج و ته ختى له ده ست چوو داواى یارمه تی لى كردو كچى خۆشى پيشكesh كرد، به لام به بی ئاکام مایه وه و ماننا نه یوانى ده سه لاتى له ده ست چوو وه ده ست خاته وه، خۆره تاوى توانا و ده سه لاتى ئاوا بوو و له كۆتایى دا به به ده سه لات گه یشتنى یه كیه تی تیره كانی مادو زال بوونى به سه ر خاكى ماننا دا نیوى ئه و ده ولته ته له لاپه ره ی میژوو دا نه ما.

¹ میژووی نازه ربايجان، له ئیدوین رایت ل 24.

² میژووی ماد ا.م. دیاكونوف لاپه ره كانی 21 و 145 تا 350، وه رگراو له نازه ربايجان له گه شتى میژووی ئیتران دا، له ره جیم ره نیس نیا ل 211.

³ له تاريكايى هه زاره كان دا، لاپه ره كانی 28 تا 226 له 1. شه سكه نده رى.